

Boringin við markið liðug:

Funnu olju og gass men ikki í stórum nøgdum

Boringin við markið, sum so stórir spenninjur hevur verið um, er liðug. Olja og gass varð staðfest, men ikki í so stórum nøgdum, at tað kann sigast, at oljufundið, ið varð gjørt á føroyska landgrunninum í fjør, er lønandi. Til tess krevjast uppافتur fleiri boringar

OLJUBORING

Jan Müller

Amerada Hess, Dong, Atlants Kolvetni, British Gas og Premier Oil finga ikki tað burtur úr, sum tey høvdu vónað, nevniliga at fáa váttað, at oljufundið, sum varð gjørt í Marjunbrunninum í fjør, er lønandi. Tó hevur brunnurin, skilur Sosialurin frá óváttaðum keldum, givið nógvar nýggjar upplýsingar, sum kunnu brúkast í viðari kanningum og boringum, sum hava samband við Marjunfundið.

Boringin hevur tikið hálvan annan mánað. Mett varð ikki, at tað var rætt at fara undir eina testing, royndarframleiðslu í hesum brunninum. Eftir hvat skilst vilja oljufeløgini biða við eini testing til farið verður undir at bora aðrar metingar- og avmarkingarbrunnar í økinum. Blaðið skilur, at úrslitið kann metast bæði positivt og negativt. Eingin hevdi væntað, at man fór at staðfesta eitt lønandi fund við bert hesi eini metingar-boringini. Til tess krevjast oftani fleiri boringar. Men staðfest vóru olja og gass og sum skilst serstakliga gass. Tó ikki í stórum nøgdum.

Sum skilst hevur boringin sett grá háir í høvdið á jarðfrøingunum hjá oljufeløgum, tí jarðfrøin á botninum í brunninum líkist ikki tí vit kenna frá verandi feltunum Foinaven og Schiehallion ella tí fundinum, sum Amerada gjørdi á landgrunninum í fjør. Við øðrum orðum verður møguliga neyðugt enn einaferð heilt at endurskoða fatanina av økinum. Til tess krevjast fleiri seismiskar kanningar og nýggjar tulkningar. Sosialurin skilur eisini, at teoriin og metingum, at talan kanska var um



West Navion er nú á veg norður eftir at bora enn ein brunn skamt frá markinum

eitt samhangandi oljufelt, sum gekk úr føroyskum øki inn á bretska landgrunnin, helst eisini kunnu vera misvisandi. Tað fáa vit tó heldur ikki váttað, tí oljufeløgini, sum hava borað, hava ongar upplýsingar latið út enn.

Tað er ilt at meta um, hvussu nógvan negativan týðning boringin fær fyrri alt økið. Hetta er so fimta boringin á Atlantsmótinum í slag, sum ikki hevur víst nakað lønandi fund, og tað er greitt, at tað kann peika tann skeiva vegin fyrri oljufeløgini, sum alla tíðina líta íkring seg fyrri at vita, hvar tey fáa mest burtur úr iløgum. Men oljuleiting er eitt øki, sum krevur tíð og tol. Tað er einki óvanligt, at tað verða boraðir nógvir brunnar í einum nýggjum øki, áðrenn lønandi fund verða gjord. Kelda sigur við blaðið, at úrslitið nýtist ikki at vera vánaligt, tí boringin skal skiljast sum ein partur av eini størri boriætlan fyrri at fáa eitt puslispæl at ganga upp. Helst kunnu upplýsingar frá hesi boringini geva feløgum eina betri ábending um, hvar tey skulu bora næstu ferð. Tað hevur annars ljóðað millum oljufeløg, at staðið borurin varð settur í hesaferð, var kanska ikki tað rætta. Tað er so eisini ein partur av leitiváðanum.

Amerada Hess fer nú at bora Cambo brunnin long-

ur norðuri, skamt frá markinum. West Navion skuldi fara á nýggju leiðina í dag ella ein av fyrstu døgum. Tann brunnurin kann eisini fáa týðning fyrri leitingina og áhugan fyrri føroyska landgrunninum, tí hann er so stutt frá markinum. Í gjár var West Navion inni á føroyskum øki, har tað fór eftir brunnhøvðinum í Marjunbrunninum. Vegna vánlig líkindi í fjør varð avgjørt at biða við at fara eftir tí.

Tað er neyvnan hugsandi, at Amerada Hess fer at bora nýggjar metingar- og avmarkingarbrunnar í føroyskum ella bretska øki í sambandi við fundið í fjør í

bræði. Helst fer felagið nú at gera nýggjar kanningar, áðrenn avgerð verður tikin um fleiri avmarkingar- og metingarbrunnar, sum kosta upp í 150 mill kr. hvør. Møguliga verður næsta boringin hjá Hess og tvs. eisini tí føroyska oljufelagnum Atlantic Petroleum tann seinni leitingarbrunnurin feløgini hava bundið seg til á føroyskum øki, í 2004 – júst sum BP og Statoil. Hetta merkir, at tað við rættiliga vissu kann sigast, at tað bara verður ein brunnur boraður við Føroyar í 2003, tann hjá Agip.

Nú hava so BP, Statoil og Amerada Hess roynt seg av

álvara á landgrunninum uttan at hava gjørt lønandi oljufund, tó at prógv eru funnin um eina virkna oljuskipan. Tað prógvaði eisini henda seinasta boringin hjá Hess. Men nú verður tað so ítalska oljufelagið Agip, sum skal royna seg – og hvør veit – kanska vera tað oljufelagið, sum ger fyrsta lønandi fundið á landgrunninum. Tann boringin skuldi verða í ár men varð útsett til í næsta orsakað av heldur óvæntaðu úrslitunum í fjør.

Sosialurin hevur roynt at fáa upplýsingarnar váttadar ella avsannaðar hjá Amerada Hess í Føroyum.

Ben Arbao, stjóri hevur onga viðmerking. Vil hvørki avsanna ella vátta nakað men visir til eitt tíðindaskriv, sum kemur friggjadagin.

Fara nú at bora á Glyvursnesi

Tíðindaskriv

Í hesum døgum verður byrjað uppá eina 600-700 m djúpa granskjaringarboring á Glyvursnesi.

Boringin er ein liður í einum størri Sindri verkætlan har Danmarks og Grönlands Geologiske Undersøgelse (GEUS) er fyristøðufelag fyrri sjálvum boriarbeiðinum og loggingini.

Føroya Jarðfrøðisavn (JFS) luttekur í arbeiðinum sum undirveitari og skal geva sítt íkast við m.a. kjarnulýsingum.

Tað er tað finska bori-felagið Suomen Malmi OY, sum stendur fyrri boringini. Felagið hevur drúgvur royndir við kjarnuboringum í hørðum jarðgrýti í samband við námsvinnu og forkanningum fyrri goymslu av geislavirknum burturkasti í Finnlandi og Svøríki

Boringin verður væntandi liðug til jóla

Sindri bólkurin er myndadur av teimum oljufeløgum, sum hava leitiloyvi á føroyskum øki. Aðalmálið er at seta í verk jarðfrøðiligar kanningar, sum kunnu

fáa týðning fyrri framtíðar kolvetniskanningar, sum liggja uttan fyrri tað núverandi loyvissekið.

Luttakandi feløgini í Sindri eru:

Agip
Amerada Hess
Statoil
BP
DONG
Atlantic Petroleum
Phillips
Shell
Anadarko
Petro Canada
Føroya Kolvetni

British Gas

Jarðfrøðisavnið er eisini umboðað í Sindri stýrisbólkum.

Atlanticon er umsitingardepil hjá Sindri.